

Kunsill Lokali



L-GHASRI

Local Council

12/12/17

**Biex il-pubbliku jkun infurmat b'dak kollu li l-Kunsill Lokali wettaq tul is-sena 2017 u wkoll biex jinghata hjiel ta' x'ikun qed jigi ppjanat ghal matul is-sena finanzjarja li g'ejja, qeghdin inżommu din il-laqgħa tal-lokalita li hija l-erbgha u ghoxrin wahda fl-istorja ta' kemm ilu mwaqqaf il-Kunsill Lokali L-Ghasri.**

### **Rapport tax-Xogħol li sar mill-Kunsill Lokali L-Ghasri matul is-Sena 2017**

Dan ir-rapport ser ikopri x-xogħlijiet u attivitajiet li saru mill-Kunsill Lokali L-Ghasri matul is-sena 2017.

Il-Kunsill Lokali L-Ghasri huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raħal. Dan hu rendikont tax-xogħolijiet li wettaq il-Kunsill għall-gid tar-raħal tagħna. Nibdew billi nsemmu x-xogħol li jsir permezz tal-kuntratti li għandna ma' diversi kuntratturi.

Il-Kunsill huwa responsabbli mill-indafa u manutenzjoni tat-toroq kemm urbana kif ukoll taż-żona mhux urbana. Il-ġbir ta' skart domestiku, skart riċiklabbli u skart goff isir ukoll mill-Kunsill. Insemmi l-ġbir ta' l-skart riċiklabbli kull nhar ta' Tlieta u l-ġbir ta' ħġieġ riċiklabbli kull l-ewwel Ħamis tax-xaħar li jsir mill-Green MT. Skart organiku jingabar kull nhar ta' Tnejn, Erbgha u Ġimgħa. Matul l-aħħar xhur bil-koperazzjoni tal-GreenPak bdejna ukoll il-ġbir ta' skart elettroniku permess tal-Weee trolley li tinsab fl-uffiċċju tal-Kunsill. Il-Kunsill jappella lir-residenti sabiex jikkoperaw mal-kuntratturi konċernati għal ġbir ta' skart u b'hekk inżommu l-ambjent ta' madwarna mill-aktar nadif.

Il-Kunsill jieħu ħsieb ukoll it-tindif tal-latrina pubblika. Il-Kunsill huwa sodisfatt mis-servizzi li qed jieħu mill-kuntratturi konċernati u kull meta kien hemm bżonn dejjem sibna l-koperazzjoni tal-istess kuntratturi.

Il-lampi tat-toroq jaqgħu wkoll taħt ir-responsabilta tal-Kunsill flimkien mar-Regjun ta' Ghawdex. Meta lampa tkun difettuża għandha tiġi rapportatha mal-Kunsill u minn naha tagħna mill-ewwel nġhadu r-rapport lill-kuntrattur biex issir il-manutenzjoni meħtieġa.

Il-Kunsill jieħu ħsieb biex jagħmel tabelli tat-traffiku godda jew ibiddel dawk li jkunu fi stat hażin. Il-marki tat-traffiku fit-toroq huma wkoll fir-responsabilta' tal-Kunsill.

Issa ser ngħaddi biex insemmi xi servizzi li joffri l-Kunsill. Il-Kunsill joffri servizz ta' 'internet' b'xejn minn żewġ postijiet differenti, mill-uffiċċju tal-Kunsill, u anke mill-Pjazza s-Salvatur.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jiġihaddem wara li sar ftehim bejn il-Ministeru Għal Għawdex, il-Kurja u l-Kunsilli Lokali li jagħmlu użu mill-istess Ċentru. Fix-xhur tas-sajf il-Kunsill kompli jagħti s-servizz ta' trasport biex kull nhar ta' Tnejn dawk li jixtiequ jkunu jistgħu jgħaddu ftit ħin ta' mistrieħ fil-bajja ta' Xwejni.

Il-Kunsill kompli żied il-kotba fuq l-ixkaffi tal-librerija tagħna. Hawn ta' min isemmi li l-Kunsill ibbenefika minn skema speċjali dwar libreriji mnedija mid-Dipartiment għall-Kunsilli Lokali. Biex jibbenefika minn din l-iskema l-Kunsill ried jonfoq l-istess ammont mill-fondi tiegħu. Għalhekk biex il-Kunsill seta' jieħu l-massimu mill-fondi speċjali, xtrajna b'aktar minn €1,000 f'kotba u b'hekk il-Kunsill ingħata s-somma ta' €500 lura minn għand id-Dipartiment.

Il-Kunsill qed jibbenefika mill-iskema ta' xogħol fil-komunita tal-ETC. Il-Kunsill għandu s-servizz ta' żewġ haddiema li qed jagħmlu xogħol ta' manutenzjoni li jkun hemm bżonn f'diversi inħawi fir-raħal tagħna. Jagħmel xogħol simili għandna haddiem ieħor li qiegħed taħt l-iskema tal-haddiema ex WSC.

Il-Kunsill qed joffri lir-residenti tar-raħal tagħna kors dwar il-ħjata. Dan il-kors qed isir darba fil-gimgha matul is-sena skolastika.

Matul din is-sena giet organizzata kampanja favur il-qari fost it-tfal żgħar. Fis-sala tal-Kunsill ġew organizzati lezzjonijiet 'Read with me' u 'The Magic of Stories'. Dawn il-lezzjonijiet saru bil-koperazzjoni tad-Dipartiment tal-Edukazzjoni.

Servizz ieħor li qed jingħata mill-uffiċċju tal-Kunsill tagħna huwa dak tal-Posta fejn għandna Sub Post Office. Huma ħafna r-residenti li jagħmlu użu minn dan is-servizz li żgur qed ikun ta' kumdità kbira għalihom.

Il-Kunsill jieħu ħsieb li jorganizza wkoll attivitajiet kulturali matul is-sena. Din is-sena għal-ewwel darba saret b'suċċess kbir l-attivitajiet ta' Traditions: Wine, Olive Oil & Honey. Din saret b'fondi li l-Kunsill kisib mill-iskema ta' attivitajiet kulturali. Fost l-entertainment kien hemm preżenti il-Queens Baton Relay u Grupp Australian Koomurri kif ukoll entertainment lokali: D'Capitals Band u oħrajn. Il-Kunsill b'ħsiebhu jorganizza din l-attivitajiet kull sena. Ta' kull sena il-Kunsill jorganizza attivitajiet biex ifakkar Jum L-Għasri. Din l-attivitajiet issir fl-aħħar gimgha ta' Settembru. Din is-sena il-persona li gie nnominat b'humilta ma aċċettax dan il-premju u għalhekk il-Kunsill ma tax dan il-premju. Il-Kunsill iċċelebra Jum il-Kunsill b'quddiesa ta' radd il-ħajr nhar il-Ħadd 1 ta' Ottubru, wara sar riċiviment fis-sala taċ-Ċentru tal-parroċċa.

Saru attivitajiet oħra matul is-sena fosthom fi żmien il-festa tar-raħal tagħna fejn jiġu organizzati loġħob għal kulhadd. Din is-sena t-tigrijiet taż-żwiemel regħet saret wara li fis-sena tal-2016 ma kienetx saret. Din saret nhar il-Ħadd il-Festa fil-11 ta' Gunju.

Għat-tieni darba l-Kunsill organizza attivitajiet fi żmien il-Karnival. Ħadu sehem il-grupp Hilarious taz-Zebbug bid-danza tagħhom fi Pjazza s-Salvatur. L-attivitajiet kompliet fiċ-ċentru Parrokkjali fis-6 ta' Frar. Il-Kunsill għen ukoll sabiex issir wirja fi żmien il-Gimgha l-Kbira.

Il-Kunsill organizza diversi ħarġiet matul is-sena. Fid-9 ta' April giet organizzata ħarġa kulturali fejn żurna d-Dwejra u n-Nadur – fejn kien hemm wirja ħajja ta' l-aħħar ċena u l-MUSEUM tas-Subien fejn kien hemm wirja ta' l-aħħar ċena. Wara saret ikla u tombola f' ristoranti lokali.

Attivitajiet oħra organizzati mill-Kunsill kienu fl-okkażjoni ta' Jum L-Omm li saret fis-7 ta' Mejju filwaqt li fis-19 ta' Lulju organizzajna ħarġa bil-Calypso Train fejn morna dawra madwar postijiet ta' interess f'Għawdex stess. Fit-12 ta' Awwissu saret ħarġa għal Splash & Fun. Ta' min isemmi li l-attendenza għal dawn l-attivitajiet u ħarġiet dejjem kienet waħda tajba ħafna u għalhekk tkompli tteġġuna biex norganizzaw aktar attivitajiet.

Fi żmien il-Milied il-Kunsill qed jorganizza tlett attivitajiet li għalihom ikolna partecipazzjoni tajba ħafna. L-attivitajiet ta' żmien il-Milied ikunu mmirati għal kulħadd u l-attendenza tagħkom waqt l-istess attivitajiet timlina bil-kuraġġ biex inkompli norganizzaw attivitajiet simili.

Il-Kunsill ha sehem f'diversi inizjattivi din is-sena fosthom: National Cleanup – Let's Do It li saret fis-16 ta' Settembru 2017 - diversi voluntiera ħadu sehem u nadfu Triq Wied L-Għasri u l-Bajja ta' Wied l-Għasri. Pink October – Il-Kunsill xegħel il-faccatta tal-kunsill biex jagħmel għarfien tal-kanċer tas-sider u f'Novembru il-Kunsill ha sehem fil-European Week of Waste Reduction billi għamel gabra ta' ħwejjeg użati.

Ngħaddi biex insemmi xi xogħlijiet importanti li saru matul din is-sena.

Nibda biex insemmi xogħol li forsi ma tantx jidher iżda bħala Kunsill qed jahliha ħafna riżorsi u finanzi.. Qed nirreferi għal xogħol li jsir fiż-żona mhux urbana, fil-kampanja sabiħa li għandna f'L-Għasri. It-toroq ta' dawn l-inħawi huma magħmulin mit-turba, jġifieri żrar u ramel. Għalhekk wara kull maltempata kbira dawn it-toroq iġarrbu ħsarat kbar. Il-Kunsill applika għall-fondi sabiex jsiru bit-tarmak diversi toroq – Triq Wied L-Għasri, Triq il-Gonna u Triq San Pulpju. Il-Kunsill gie notifikat li minn dawn it-talbiet Triq San Pulpju u Triq il-Gonna ma gewx aċċettati. Iżda qieghed fi stat avanzat fl-applikazzjoni tiegħu dwar Triq Wied l-Għasri. Bħal issa qed issir twessieġ ta' parti minn Triq Wied l-Għasri (ħdejn il-Bażilika tal-Patricinju).

Il-Kunsill wesgħa parti minn Triq it-Tamar. Dan grazzi għas Sur Joe Cauchi li ta parti mill-propjeta tiegħu sabiex tkun tista titwessa t-triq fil-kantuniera li kienet tant perikuluza. Hawnhekk irrid niringrazzja wkoll il-Public Works li bnew il-ħajt tas-sejjeġ wara li sar ix-xogħol mill-kuntrattur tal-Kunsill.

Il-Kunsill ha ħsieb ukoll biex jitrangaw il-bus shelters li kienu fi stat ħazin ħafna. Ix-xogħol sar mill-ħaddiema tal-gvern iżda l-Kunsill ha ħsieb jixtri l-materjal kollu li kien hemm bżonn. Dawn gew jiswew madwar €600.

Nagħlaq billi niringrazzja lill-šhabi l-Kunsilliera kollha tal-ġajjnuna u l-appoġġ kontinwu li jagħtuni matul is-sena u lill-ħaddiema kollha tal-Kunsill. Jien minn naħa tiegħi inwieghed li nkompili naħdem għal ġid tar-raħal tagħna.

## **IFFIRMATI**

**Av. Daniel Attard**  
**Sindku**